

ಹಂಗಾಮಿ ಪ್ರಾಥಮಿಕ ಶಾಲಾ ಉಪಾಧ್ಯಾಯರಗಳ ಸೇವೆಯ ಬಗ್ಗೆ

೩೨೨ (೨೮) ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ). — ಮಾನ್ಯ ಶಿಕ್ಷಣ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ರಾಜ್ಯದಲ್ಲಿ ಹಂಗಾಮಿಯಾಗಿ ಪ್ರಾಥಮಿಕ ಶಾಲೆಗಳಿಗೆ ಉಪಾಧ್ಯಾಯರನ್ನಾಗಿ ನೇಮಿಸಿಕೊಂಡಿರುವವರ ಸಂಖ್ಯೆ ಎಷ್ಟು?

ಆ) ಇವರುಗಳನ್ನು ಜಿಲ್ಲಾ ಉದ್ಯೋಗ ವಿನಿಮಯ ಕೇಂದ್ರಗಳಿಂದ ಬಂದಿರತಕ್ಕ ಪಟ್ಟಿಯಿಂದ ಸರ್ಕಾರದ ಕಾನೂನು ಅನುಸರಿಸಿ ಜಿಲ್ಲಾ ವಿದ್ಯಾಧಿಕಾರಿಗಳು ಕೆಲಸಕ್ಕೆ ನಿಯಮಿಸಿಕೊಂಡಿರುವುದು ನಿಜವೇ?

ಇ) ಹಾಗಿದ್ದಲ್ಲಿ ಅವರುಗಳ ಸೇವೆಯನ್ನು ಖಾಯಂ ಮಾಡಲಾಗುವುದೇ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು).—

ಅ) ೨,೨೯೨.

ಆ) ನಿಜ.

ಇ) ದಿನಾಂಕ ೧೩-೬-೧೯೮೩ರಂದು ಹೊರಡಿಸಲಾದ ವಿಶೇಷ ನೇಮಕಾತಿ, ನಿಯಮಗಳು ೧೯೮೩ರಲ್ಲಿ ಹಾಗೂ ದಿನಾಂಕ ೧೬-೮-೧೯೮೩ರಂದು ಹೊರಡಿಸಲಾದ ಕರ್ನಾಟಕ ಸರ್ಕಾರಿ ಸೇವೆಗಳು (ವಿಶೇಷ) ನಿಯಮಗಳು ೧೯೮೨ರ ತಿದ್ದುಪಡಿಯಲ್ಲಿ ದಿನಾಂಕ ೯-೩-೧೯೮೩ರಂದು ಬಂದು ವರ್ಷ ಸೇವೆ ಸಲ್ಲಿಸಿರುವ ಸ್ಥಳೀಯ ಪದವಿಧರರಿಗೆ ಹಾಗೂ ಅಭ್ಯರ್ಥನ ಪತ್ರ ಸಲ್ಲಿಸುವ ದಿನಾಂಕದಂದು ಆರು ತಿಂಗಳು ಸೇವೆ ಸಲ್ಲಿಸಿರುವ ಸ್ಥಳೀಯ ಅಭ್ಯರ್ಥಿಗಳಿಗೆ ಪ್ರಕಟಪಡಿಸುವ ಹುದ್ದೆಗಳಲ್ಲಿ ಶೇಕಡ ೫೦ ರಷ್ಟು ಹುದ್ದೆಗಳನ್ನು ಮೀಸಲಿಡುವ ಅವಕಾಶ ಕಲ್ಪಿಸಲಾಗಿದೆ. ಈ ಮೀಸಲಾತಿಯಿಂದ ಆಯ್ಕೆಯಾದ ಸ್ಥಳೀಯ ಅಭ್ಯರ್ಥಿ ಪ್ರಾಥಮಿಕ ಶಾಲಾ ಶಿಕ್ಷಕರುಗಳನ್ನು ಖಾಯಂ ಆಗಿ ನೇಮಕ ಮಾಡಿಕೊಳ್ಳಲಾಗುವುದು.

ಶ್ರೀ ಬಿ. ಬೈರಪ್ಪಾಜಿ. — ಮಾನ್ಯ ಅಧ್ಯಕ್ಷರೇ, ೨೨೯೨ ಜನ ಉಪಾಧ್ಯಾಯರನ್ನು ಜಿಲ್ಲಾ ಡೆಪ್ಯುಟಿ ಡೈರೆಕ್ಟರ್‌ರವರು ರೋಸ್ಟರ್ ಸಿಸ್ಟಂ ಪ್ರಕಾರ ನೇಮಕಾತಿ ನಿಯಮಗಳನ್ನು ಅನುಸರಿಸಿ ನೇಮಿಸಿಕೊಂಡಿದ್ದಾರೆ. ಆದರೆ ತಾವು ಹೇಳುತ್ತಿದ್ದೀರಿ, ಶೇಕಡ ೫೦ ಭಾಗ ಹುದ್ದೆಗಳನ್ನು ಇವರಿಗೋಸ್ಕರ ಕೊಡುತ್ತೇವೆಂದು, ತಾವು ೫ ಅರ್ಜಿಗಳನ್ನು ೧೩-೬-೮೩, ೧೬-೮-೮೩, ೯-೩-೮೩ರಂದು ಹೊರಡಿಸಿ ಅಂಕಗಳ ಪ್ರಕಾರ ಶೇಕಡ ೫೦ ಹುದ್ದೆಗಳನ್ನು ಸ್ಥಳೀಯ ಪದವಿಧರರಿಗೆ ಹಾಗೂ ಅರ್ಜಿಗಳನ್ನು ಸಲ್ಲಿಸಿರತಕ್ಕಂಥ ಅಭ್ಯರ್ಥಿಗಳಿಗೆ ಕೊಡುತ್ತೇವೆಂದು ಹೇಳುತ್ತಿದ್ದರೆ, ಇದು ಅನ್ಯಾಯವಾಗುವುದಿಲ್ಲವೇ? ಎರಡು ಮೂರು ವರ್ಷಗಳಿಂದ ಕೆಲಸ ಮಾಡಿರತಕ್ಕಂಥ ಉಪಾಧ್ಯಾಯರಗಳಿಗೆ ಆದರಲ್ಲಿ ಶೇಕಡ ೫೦ ಭಾಗ ಕೊಡುವುದಾದರೆ, ಇನ್ನು ಉಳಿದಂಥ ೫೦ ಭಾಗದವರು ಬೀದಿ ಪಾಲಾಗುವುದಿಲ್ಲವೇ? ಇದು ಸರ್ಕಾರದ ಫೋರಣಿಯಾದರೆ ಇದು ಸರಿಯಲ್ಲ. ಈ ೨೨೯೨ ಜನರನ್ನು ಕೂಡ ತಾವು ನೇಮಕ ಮಾಡಿಕೊಳ್ಳುವುದಕ್ಕೆ ಏನು ತೊಂದರೆ ಇದೆ? ರೋಸ್ಟರ್ ಸಿಸ್ಟಂ ಪ್ರಕಾರ ನೇಮಕಾತಿ ನಿಯಮಗಳನ್ನು ಅನುಸರಿಸಿ ಡೆಪ್ಯುಟಿ ಡೈರೆಕ್ಟರ್‌ರವರು ಮಾಡಿದ್ದಾರೆ. ಅದನ್ನು ದೃಷ್ಟಿಯಿಟ್ಟುಕೊಂಡು ಎಲ್ಲರನ್ನು ನೇಮಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ? ಮತ್ತು ಈ ೨೨೯೨ ಜನರನ್ನೂ ಕೂಡ ನೇಮಕ ಮಾಡಿಕೊಳ್ಳುವುದಕ್ಕೆ ಪುನರ್ ಪರಿಶೀಲನೆ ಮಾಡಿ ಸರ್ಕಾರ ಆಜ್ಞೆಯನ್ನು ಹೊರಡಿಸುವುದೇ?

ಶ್ರೀ ಬಿ. ರಾಜಯ್ಯ. — ಕೆಲಸ ಸಿಗದೇ ಇದ್ದಂತಹ ಅಭ್ಯರ್ಥಿಗಳು ಉಚ್ಚ ನ್ಯಾಯಾಲಯದಲ್ಲಿ ರಿಟ್ ಹಾಕಿದಮೇಲೆ, ಇನ್ನು ಮುಂದೆ ನೇಮಕ ಮಾಡತಕ್ಕಂತಹ ಹುದ್ದೆಗಳಿಗೆ ಪ್ರಾಮುಖ್ಯ ಶಾಲಾ ಶಿಕ್ಷಕರನ್ನು ನೇಮಕ ಮಾಡಿಕೊಳ್ಳುವ ಕಾಲದಲ್ಲಿ ಸ್ಥಳೀಯ ಪದವಿಧರ ಹಂಗಾಮಿಯಾಗಿ ಕೆಲಸ ಮಾಡುವವರಿಗೆ ಶೇಕಡ ೫೦ರಷ್ಟು ಮೀಸಲಾತಿ ಇಡಬೇಕೆಂದು ಉಚ್ಚ ನ್ಯಾಯಾಲಯ ಆದೇಶ ನೀಡಿದ ಮೇಲೆ ಈ ರೀತಿಯ ವ್ಯವಸ್ಥೆಯನ್ನು ಮಾಡಿದ್ದೇವೆ. ಮುಂದೆ ಪಾಲಿಯಾಗತಕ್ಕಂಥ ಹುದ್ದೆಗಳನ್ನು ನೋಡಿದಾಗ, ಮತ್ತು ಈಗ ಇರುವ ಪಾಲಿ ಹುದ್ದೆಗಳನ್ನು ಸಂಖ್ಯಾ ದೃಷ್ಟಿಯಿಂದ ಗಮನಿಸಿದಾಗ ಇವರೆಲ್ಲರ ಆಯ್ಕೆ ಆಗಬಹುದೆಂದು ನಾನು ಭಾವಿಸುತ್ತೇನೆ.